

പതിനാലാം കേരള നിയമസഭ

രണ്ടാം സമ്മേളനം

നക്ഷത്ര ചിഹ്നമിടാത്ത
ചോദ്യം നമ്പർ : 6374

08-11-2016 ൽ
മറുപടിയ്ക്ക്

വിരമിച്ച പത്രപ്രവർത്തകേതര ജീവനക്കാർക്ക് പെൻഷൻ

ചോദ്യം

ശ്രീ. എ. പ്രദീപ് കുമാർ

ഉത്തരം


ശ്രീ. പിണറായി വിജയൻ
(മുഖ്യമന്ത്രി)

- (എ) 2000 ന് മുൻവിരമിച്ച പത്രപ്രവർത്തകേതര ജീവനക്കാർക്ക് പെൻഷൻ നൽകി തുടങ്ങിയോ എന്ന് വിശദമാക്കുമോ ;
- (ബി) ഇല്ലെങ്കിൽ എന്തുകൊണ്ടാണ് പെൻഷൻ നൽകാത്തതെന്ന് വിശദമാക്കുമോ ;

(എ) ഇല്ല. 02-03-2016 ലെ സ.ഉ (കൈ) നം. & 4/2016/ഐ&പി.ആർ പ്രകാരം 2000-നു മുൻ വിരമിച്ച പത്രപ്രവർത്തകേതര ജീവനക്കാർക്ക് ക്ഷേമ പെൻഷൻ പദ്ധതി അംഗീകരിച്ച് ഉത്തരവായിട്ടുണ്ട്. ടി ഉത്തരവിന്റെയും അതോടൊപ്പമുള്ള മാർഗ്ഗ നിർദ്ദേശങ്ങളുടെയും പകർപ്പ് അനുബന്ധമായി ചേർക്കുന്നു. 30-4-2016 വരെ 354 അപേക്ഷകൾ ലഭിച്ചിട്ടുണ്ട്. പ്രസ്തുത അപേക്ഷകളിലെ രേഖകൾ പരിശോധിച്ച് അർഹതയുള്ളവർക്ക് പെൻഷൻ കമ്മിറ്റിയുടെ അംഗീകാരം ലഭിച്ചതിനു ശേഷമാണ് പെൻഷൻ അനുവദിക്കുന്നതിനുള്ള നടപടി സ്വീകരിക്കുന്നത്.

- (സി) പെൻഷൻ എന്നു മുതൽ നൽകാനാണ് ഉദ്ദേശിക്കുന്നതെന്ന് വിശദമാക്കുമോ?

(സി) 02-03-2016 ലെ സ.ഉ (കൈ) നം. 4/2016/ഐ&പി.ആർ പ്രകാരം ക്ഷേമ പെൻഷൻ പദ്ധതിക്ക് 2016 ജനുവരി മാസം മുതൽ മുൻകാല പ്രാബല്യമുണ്ട്.


സെക്ഷൻ ഓഫീസർ



കേരള സർക്കാർ

സംഗ്രഹം

ഇൻഫർമേഷൻ & പബ്ലിക് റിലേഷൻസ് വകുപ്പ് - 2000-നു മുൻപ് വിരമിച്ച പത്രപ്രവർത്തകേതര ജീവനക്കാർക്ക് ക്ഷേമ പെൻഷൻ പദ്ധതി അംഗീകരിച്ച് ഉത്തരവ് പുറപ്പെടുവിക്കുന്നു.

ഇൻഫർമേഷൻ & പബ്ലിക് റിലേഷൻസ് (ഇ) വകുപ്പ്

സ.ഉ (കൈ) നം. 04/2016/ഐ&പി.ആർ

തിരുവനന്തപുരം, തീയതി: 02-03-2016

പരാമർശം:- 4/2/2000 ലെ സ.ഉ (സാധാ) നം. 2/2000/പി.ആർ
ഉത്തരവ്

കേരളത്തിലെ പത്രപ്രവർത്തകേതര ജീവനക്കാർക്ക് പരാമർശിത ഉത്തരവ് പ്രകാരം ഒരു പെൻഷൻ പദ്ധതി നടപ്പാക്കുകയുണ്ടായി. എന്നാൽ 2000-നു മുൻപ് വിരമിച്ച പത്രപ്രവർത്തകേതര ജീവനക്കാർക്ക് ഇത് ബാധകമാക്കിയിരുന്നില്ല. 2015-16 ലെ ഒന്നാമത്തെ ഉപധനാഭ്യർത്ഥനയിൽ 2000-നു മുൻപ് വിരമിച്ച പത്രപ്രവർത്തകേതര ജീവനക്കാർക്ക് പെൻഷൻ അനുവദിക്കുന്നതിന് 1 കോടി രൂപ വകയിരുത്തിയിട്ടുണ്ട്. ഈ സാഹചര്യത്തിൽ അനുബന്ധമായി ചേർത്തിട്ടുള്ള മാർഗ്ഗ നിർദ്ദേശങ്ങളുടെയും മാനദണ്ഡങ്ങളുടെയും അടിസ്ഥാനത്തിൽ കേരളത്തിലെ പത്രസ്ഥാപനങ്ങളിൽ നിന്നും 2000-നു മുൻപ് വിരമിച്ച പത്രപ്രവർത്തകേതര ജീവനക്കാർക്കുള്ള ക്ഷേമ പെൻഷൻ പദ്ധതി അംഗീകരിച്ചുകൊണ്ട് ഉത്തരവാകുന്നു. ഈ പദ്ധതിക്ക് 01-01-2016 മുതൽ മുൻകാല പ്രാബല്യമുണ്ടായിരിക്കും.

2. പ്രസ്തുത പെൻഷൻ പദ്ധതിയിലേയ്ക്ക് അർഹരായവരുടെ അപേക്ഷകളും അനുബന്ധ രേഖകളും ബന്ധപ്പെട്ട ജില്ലാ ഇൻഫർമേഷൻ ഓഫീസർ/മേഖലാ ഡെപ്യൂട്ടി ഡയറക്ടർ പരിശോധിച്ച് വ്യക്തമായ ശുപാർശയോടുകൂടി ഡയറക്ടർക്ക് സമർപ്പിക്കേണ്ടതാണ്. 30-4-2016-നു ശേഷം ലഭിക്കുന്ന അപേക്ഷകൾ പരിഗണിക്കുന്നതല്ല.

(ഗവർണ്ണറുടെ ഉത്തരവിൻ പ്രകാരം)
മേരി മെലനി നറ്റാർ
ഡെപ്യൂട്ടി സെക്രട്ടറി

എല്ലാ മേഖലാ ഡെപ്യൂട്ടി ഡയറക്ടർമാർക്കും/ജില്ലാ ഇൻഫർമേഷൻ ഓഫീസർമാർക്കും.
അക്കൗണ്ടന്റ് ജനറൽ (ആഡിറ്റ്/ഐ&ഇ), കേരള, തിരുവനന്തപുരം.
ജില്ലാ ട്രഷറി ഓഫീസർ, തിരുവനന്തപുരം.
ഡെപ്യൂട്ടി ഡയറക്ടർ (എം.ആർ)
ഇൻഫർമേഷൻ ഓഫീസർ (പി.ആർ)
എല്ലാ ജില്ലാ കളക്ടർമാർക്കും
ഇൻഫർമേഷൻ ഓഫീസർ(വെബ് & ന്യൂ മീഡിയ)- Website-ൽ പ്രസിദ്ധീകരിക്കുന്നതിനായി
കരുതൽ ഫയൽ/ഓഫീസ് കോപ്പി

ഉത്തരവിൻ പ്രകാരം

സെക്ഷൻ ഓഫീസർ

പകർപ്പ്: ബഹു. മുഖ്യമന്ത്രിയുടെ പി.എസ്
ബഹു. ഐ&പി.ആർ. വകുപ്പ് മന്ത്രിയുടെ പി.എസ്
സെക്രട്ടറിയുടെ പി.എ/ ഡയറക്ടറുടെ സി.എ
അഡീഷണൽ ഡയറക്ടർ (ജനറൽ)ടെ സി.എ/ഡെപ്യൂട്ടി സെക്രട്ടറിയുടെ സി.എ

ഡെപ്യൂട്ടി സെക്രട്ടറി

2000-നം മുൻപ് വിരമിച്ച കേരളത്തിലെ പത്രപ്രവർത്തകേതര ജീവനക്കാർക്കുള്ള പെൻഷൻ ക്ഷേമ പദ്ധതി - മാർഗ്ഗരേഖകൾ

1. ഈ മാർഗ്ഗരേഖകൾ 2000-നം മുൻപ് വിരമിച്ച കേരളത്തിലെ പത്രപ്രവർത്തകേതര ജീവനക്കാർക്കുള്ള പെൻഷൻ ക്ഷേമ പദ്ധതിക്കുള്ള മാർഗ്ഗരേഖകൾ എന്നറിയപ്പെടും.
2. ഈ പദ്ധതി, തെരഞ്ഞെടുക്കപ്പെടുന്നവർക്ക് മാത്രമായി ഉദ്ദേശിക്കപ്പെട്ടിട്ടുള്ളതാണ്. പത്രപ്രവർത്തകേതര മേഖലയിൽ 2000 നം മുൻപ് വിരമിച്ചിട്ടുള്ളതും; 10 വർഷമോ അതിലധികം വർഷമോ നോൺ ജേർണലിസ്റ്റായി/റഗുലർ സർവ്വീസുള്ളവർക്കുമായി ഈ പദ്ധതി നിജപ്പെടുത്തിയിരിക്കുന്നു.
3. ഈ പദ്ധതിക്ക് 2016 ജനുവരി മാസം മുതൽ മുൻകാല പ്രാബല്യം ഉണ്ടായിരിക്കുന്നതാണ്. പത്രപ്രവർത്തകേതര ജോലി ജീവിതമാർഗ്ഗമായി സ്വീകരിച്ചിരുന്നവരാണ് ഈ പദ്ധതിയിൽ ഉൾപ്പെടുത്തുക.
4. പ്രതിമാസം 2000/- രൂപയാണ് പെൻഷൻ തുക.

തെരഞ്ഞെടുക്കുന്നതിനുള്ള മാനദണ്ഡങ്ങൾ

1. പത്രപ്രവർത്തകേതര ജോലിയിൽ നിന്നും 2000-നം മുൻപ് പെൻഷൻ പറ്റി പിരിഞ്ഞവരായിരിക്കണം.
2. ഈ പദ്ധതിയിൽ അംഗമാകുന്നതിലേയ്ക്കായി നിലവിൽ പത്രപ്രവർത്തകേതര ജീവനക്കാരുടെ പെൻഷൻ അപേക്ഷാ ഫോറം ഉപയോഗിക്കാവുന്നതാണ്. അപേക്ഷാ ഫോറം ജില്ലാ ഇൻഫർമേഷൻ ഓഫീസർ/മേഖല ഡെപ്യൂട്ടി ഡയറക്ടർമാരുടെ ശുപാർശ സഹിതം ഡയറക്ടർക്ക് ലഭ്യമാക്കേണ്ടതാണ്.
3. ഈ പദ്ധതിയിൽ ചേരുന്നവർ ജനനത്തിയതി തെളിയിക്കുന്നതിനുള്ള രേഖ, അവർ ജോലി ചെയ്തിരുന്ന സ്ഥാപനത്തിൽ നിന്നും നിശ്ചിത മാതൃകയിലുള്ള Employment Certificate എന്നിവ അപേക്ഷയോടൊപ്പം ഹാജരാക്കേണ്ടതാണ്.
4. പദ്ധതിയിൽ ഉൾപ്പെടുത്തേണ്ടവരെ തെരഞ്ഞെടുക്കുന്നതിലേയ്ക്കായി ഐ&പി.ആർ. വകുപ്പ് മന്ത്രി ചെയർമാൻ, ഐ&പി.ആർ.ഡി സെക്രട്ടറി, ധനകാര്യ സെക്രട്ടറി, തൊഴിൽ വകുപ്പ് സെക്രട്ടറി, പത്രപ്രവർത്തകേതര സംഘടനാ പ്രതിനിധികൾ എന്നിവർ അംഗങ്ങളായി ഒരു 9 അംഗ കമ്മിറ്റി ഉണ്ടായിരിക്കും. കമ്മിറ്റിയുടെ തീരുമാനത്തിനു വിധേയമായി മാത്രം പെൻഷൻ അനുവദിക്കുന്നതാണ്.
5. ഈ പദ്ധതിയുടെ കൺവീനർ പബ്ലിക് റിലേഷൻസ് ഡയറക്ടർ ആയിരിക്കും.
6. ധനസഹായം അനുവദിക്കുന്നതിലേയ്ക്കു വേണ്ടിവരുന്ന തുക ഫണ്ട് ലഭ്യമാകുന്ന മുറയ്ക്ക് അനുവദിക്കുന്നതാണ്.